

महत्वपूर्ण एवं खास

19 वाहन चालकों से 1 लाख 90 हजार जुर्माना वसूल

बलौदाबाजार-भाटापारा (आरएनएस) जिले में सडक दुर्घटनाओं की रोकथाम एवं शराबी वाहन चालकों पर सख्त कार्यवाही करने हेतु ऑपरेशन विधास के तहत यातायात पुलिस द्वारा लगातार चेकिंग अभियान चलाया जा रहा है। इसी क्रम में जिला बलौदाबाजार-भाटापारा यातायात पुलिस द्वारा शराब पीकर वाहन चलाने वाले लोगों की चेकिंग कर उनके वाहन विधिवत जप्त करते हुए माननीय न्यायालय के समक्ष प्रस्तुत करने की प्रक्रिया भी लगातार की जा रही है। चेकिंग अभियान में यातायात शाखा सिमगा, कसडोल एवं भाटापारा में ब्रेथ एनालाइजर के माध्यम से चेकिंग कर 19 वाहन चालकों को शराब पीकर वाहन चलाने करते हुए पकड़ा गया। पुलिस द्वारा इन सभी 19 प्रकरणों में चालकों के विरुद्ध मोटर न्हीकल की विभिन्न धाराओं के तहत कार्यवाही करते हुए, इनके वाहन विधिवत जप्त कर न्यायालय के समक्ष प्रस्तुत किया गया, जिसमें आज दिनांक 17.12.2024 को न्यायालय द्वारा शराब पीकर वाहन चलाने वाले 19 प्रकरण में वाहन चालकों को पृथक-पृथक 10,000-10,000 अर्थदंड का आदेश दिया गया है। इस प्रकार जिला बलौदाबाजार-भाटापारा पुलिस की संपूर्ण कार्यवाही में माननीय न्यायालय द्वारा शराब पीकर वाहन चलाने वाले 19 वाहन चालकों को कुल 1,90,000 (एक लाख नब्बे हजार रुपये) का अर्थदंड से दंडित किया गया है। पुलिस द्वारा शराब पीकर वाहन चलाने वाले लोगों पर कार्रवाई आगे भी लगातार जारी रहेगी।

राज्यपाल से छत्तीसगढ़ एवं ओडिशा सैनिक उप क्षेत्र कमांडर ब्रिगेडियर आनंद ने सौजन्य भेंट की

रायपुर (आरएनएस)। राज्यपाल रमेश डेका से आज राजभवन में छत्तीसगढ़ और ओडिशा सैनिक उप क्षेत्र कमांडर ब्रिगेडियर अमन आनंद ने सौजन्य भेंट की।

चाकू लेकर घूम रहे तीन युवक गिरफ्तार

रायपुर (आरएनएस)। वरिष्ठ पुलिस अधीक्षक डॉक्टर लाल उमदे सिंह के दिशा निर्देशन पर एवं अतिरिक्त पुलिस अधीक्षक पश्चिम दौलत राम पोतें अतिरिक्त पुलिस अधीक्षक शहर लखन पटले के मार्गदर्शन तथा नगर पुलिस अधीक्षक राजेश देवांगन के पर्यवेक्षण में अपराधों पर प्रभावी अंकुश लगाने व चाकुबाजों के ऊपर कार्यवाही हेतु चलाए जा रहे अभियान के तहत थाना पुरानी बस्ती पुलिस के कार्य से अवैध रूप से चाकू रखे चाकुबाजों को गिरफ्तार करने में सफलता प्राप्त हुई। विवरण इस प्रकार है कि मुखबिर से सूचना मिला की अच्छी तालाब के पास भाटा गांव में कुछ लडके लड़ाई इगड़ा हो रहे हैं। अवैध रूप से चाकू रखे हुए हैं, की सूचना पर तत्काल कोई गंभीर अपराध की घटना घटित न हो की आशंका पर घटनास्थल पर रवाना हुआ आरोपीपान पुलिस को देखकर भागने की कोशिश किए किन्तु पुलिस के तत्परता से तीनों आरोपी भागने में असफल रहे, तीनों लडकों को पकड़ कर तलाशी लेने पर आरोपियों के कब्जे से एक -आक गंवा लोहा का चाकू अवैध रूप से रखे मिला-आरोपियों के विरुद्ध क्रमशः अपराध क्रमांक 554/2024 धारा 25 आम्स , अपराध क्रमांक 555/2024 धारा 25 आम्स एक्ट, अपराध क्रमांक 556/2024 पंजीबद्ध कर आरोपियों को दिनांक 17.12.2024 को विधिवत् गिरफ्तार कर न्यायिक अभिरक्षा में भेजा गया। नाम आरोपी 01. प्रदीप साहू पिता स्वर्गीय साधुराम साहू उम्र 22 वर्ष निवासी बीएसयूपी कॉलोनी भाटागांव ब्लॉक 11/12 थाना पुरानी बस्ती जिला रायपुर छत्तीसगढ़। 02. आकाश सोनकर पिता नरथु लाल सोनकर उम्र 29 वर्ष निवासी मकान नंबर 12/02 बीएसयूपी कॉलोनी भाटागांव थाना पुरानी बस्ती जिला रायपुर छत्तीसगढ़। 03. वीरेंद्र यादव पिता मनोरा यादव उम्र 24 वर्ष निवासी बीएसयूपी कॉलोनी ब्लॉक नंबर 13/16 थाना पुरानी बस्ती जिला रायपुर छत्तीसगढ़।

चैपाटी में जमकर बवाल, पति-पत्नी और वो आपस में भिड़े

कोरबा (आरएनएस)। देर शाम चैपाटी में जमकर बवाल मचा, एक महिला ने अपने पति को उसकी कथित प्रेमिका के साथ चैपाटी में देख लिया, इस दौरान व्यक्ति की प्रेमिका ने पत्नी से मारपीट कर जमकर हंगामा किया जिसका वीडियो सोशल मीडिया में जमकर वायरल हो रहा है। जानकारी के अनुसार अपनी कथित प्रेमिका के साथ कोरबा के ओपन थिएटर कार में चैपाटी पहुंचे पति का सामना अचानक पत्नी से हो गया। इस दौरान दम्पति में कहासुनी शुरू हो गई। प्रेमिका के चक्कर में आया खोए पति ने पत्नी से मारपीट कर दी। और प्रेमिका ने भी उसका साथ दिया। पीड़िता के जोर जोर से चिल्लाने पर चैपाटी के लोग हरकत में आए। इस दौरान प्रेमिका ने वीडियो बनाने पर एक अन्य युवती का मोबाइल छीनकर पकड़ दिया। जिससे उसका मोबाइल टूट गया। इस ड्रामा को देखने के लिए लोगों के भीड़ जट गई काफी देर तक यह ड्रामा चलते रहा, अंत में तमाशा खत्म होने के बाद पुलिस मौके स्थल पर पहुंची और दोनों पक्षों को समझास दिया गया।

उन्नत कृषि तकनीक को अपनाकर चौतू नेताम बना सफल कृषक : उत्पादन में बढ़ोत्तरी के साथ आय भी बढ़ी

रायपुर । आरएनएस

राज्य के अन्नदाताओं के प्रति संवेदनशील मुख्यमंत्री विष्णु देव साय द्वारा भी दृढ़संकल्पित होकर किसानों के कल्याण और उनके उत्तरोत्तर प्रगति के लिए लगातार प्रयास कर रहे हैं। शासन की योजनाओं का जमीनी स्तर पर सकारात्मक परिणाम भी देखने को मिल रहा है। कोण्डागांव जिले के किसान भी विभिन्न योजनाओं का लाभ उठाकर आज समृद्ध एवं खुशहाल किसान के रूप में अपनी पहचान बना रहे हैं।

आत्मा योजना से आया सकारात्मक बदलाव

जिले के विकासखण्ड कोण्डागांव में स्थित ग्राम चिपावण्ड के 67 वर्षीय प्रगतिशील किसान चौतू नेताम ने अपनी

मेहनत और नवीनतम कृषि तकनीकों के माध्यम से कृषि के क्षेत्र में सफलता की एक नई मिसाल पेश की है। उनके 03 एकड़ 54 डिसमिल की कृषि भूमि पर उन्नत खेती से उन्होंने न केवल अपनी आय में वृद्धि की है, बल्कि दूसरे किसानों के लिए भी प्रेरणास्रोत बन गए हैं। पहले चौतू नेताम पारंपरिक तरीके से रागी की खेती करते थे और पुराने ढंग से बीज बोते थे। खरीफ मौसम में पारम्परिक खेती में छिड़काव विधि से बीज बोने से उत्पादन में ज्यादा लाभ नहीं मिल पा रहा था। इसके बाद कृषि विभाग ने उन्हें

आत्मा योजना के तहत नई तकनीकों का प्रशिक्षण दिया, तो उन्होंने रागी की खेती में बदलाव करने का निर्णय लिया। रबी मौसम में चौतू नेताम ने रागी की फसल की कतार बोनी की विधि को अपनाया, जिससे न केवल उनकी फसल का उत्पादन बढ़ा, बल्कि उनकी आय में भी

वृद्धि हुई। उन्नत कृषि से तरक्की की राह पर चौतू राम चौतू राम ने बताया कि कतार बोनी विधि से बीज का वितरण और सिंचाई ज्यादा व्यवस्थित और नियंत्रित हुआ है, जिसके कारण रागी की फसल का उत्पादन दोगुना हो गया। शासन की योजना से चौतू नेताम के लिए यह बदलाव केवल कृषि के तकनीक में बदलाव नहीं था, बल्कि उनके जीवन में भी सकारात्मक बदलाव आया। कृषि विभाग से प्राप्त तकनीकी मार्गदर्शन और प्रशिक्षण उनके लिए काफी लाभदायक साबित हुआ। कतार बोनी विधि से बीजोत्पादन के कार्यक्रम ने उन्हें न केवल अधिक उत्पादन दिया, बल्कि शासकीय योजनाओं का लाभ लेकर अपनी आय वृद्धि की और खेती के क्षेत्र में तरक्की के राह पर अग्रसर हुए हैं। चौतू राम ने जिले के अन्य किसानों को भी योजना का लाभ लेने प्रशिक्षण प्राप्त कर कृषि में उन्नत तकनीक अपनाने

की अपील की। विष्णु के सुशासन में किसान हो रहे समृद्ध मुख्यमंत्री विष्णुदेव साय के सुशासन में राज्य के किसानों को आगे बढ़ने के अवसर मिल रहे हैं, बल्कि उनकी मेहनत और उत्पादन का उचित दाम भी मिल रहा है। किसानों की मेहनत को शासन की योजनाओं के माध्यम से उचित मार्गदर्शन, प्रशिक्षण और सहायता मिल रहा है, जिससे वे समृद्ध और खुशहाल होने के साथ कृषि के क्षेत्र में नई ऊंचाइयों को छू रहे हैं। चौतू राम जैसे कई ऐसे किसान हैं, जिन्होंने अपनी मेहनत के साथ शासन की योजनाओं का लाभ उठाकर कृषि के क्षेत्र में नई तकनीकों को अपनाते हुए अच्छी आय प्राप्त कर रहे हैं।

45 हजार रुपये प्राप्त हुआ। इस प्रकार उत्पादन में वृद्धि के साथ उनके आय में भी वृद्धि हुई। शासन की योजना से चौतू नेताम के लिए यह बदलाव केवल कृषि के तकनीक में बदलाव नहीं था, बल्कि उनके जीवन में भी सकारात्मक बदलाव आया। कृषि विभाग से प्राप्त तकनीकी मार्गदर्शन और प्रशिक्षण उनके लिए काफी लाभदायक साबित हुआ। कतार बोनी विधि से बीजोत्पादन के कार्यक्रम ने उन्हें न केवल अधिक उत्पादन दिया, बल्कि शासकीय योजनाओं का लाभ लेकर अपनी आय वृद्धि की और खेती के क्षेत्र में तरक्की के राह पर अग्रसर हुए हैं। चौतू राम ने जिले के अन्य किसानों को भी योजना का लाभ लेने प्रशिक्षण प्राप्त कर कृषि में उन्नत तकनीक अपनाने

नाबालिक अपहृता को पुलिस ने गुजरात से किया बरामद, आरोपी गिरफ्तार

□ थाना चारामा पुलिस ने दुष्कर्म के आरोपी को किया गिरफ्तार

कांकिर-चारामा । आरएनएस

गत दिनों चारामा थानाक्षेत्र से एक नाबालिक को बहला फुसलाकर उसका अपहरण कर ले जाने वाले आरोपी को पुलिस ने मोरबी गुजरात से गिरफ्तार कर लिया है वहीं नाबालिक अपहृता को सकुशल बरामद कर लिया है।

मिली जानकारी के अनुसार मामले में दिनांक 04.12.24 को प्रार्थी द्वारा थाना चारामा में रिपोर्ट दर्ज कराया गया कि इसक नाबालिक पुत्री घर से बिना बताये कही चली गयी है जिसका आस पडोस, रिस्तेदारों में पता किया जिसका

कोई पता नहीं चला कोई अज्ञात व्यक्ति नाबालिक पुत्री को बहला फुसला कर अपहरण कर ले गया है फिरपोट पर धारा 137(2) बीएनएस कायम कर विवेचना में लिया गया। मामला नाबालिक बालिका के अपहरण से संबंधित होने से मामले की गंभीरता के देखते हुए वरिष्ठ पुलिस अधीक्षक कांकिर आई.के. एलिसला (भा.पु.से.)के निर्देशन में, अतिरिक्त पुलिस अधीक्षक दिनेश कुमार सिन्हा (रा.पु.से.)के मार्गदर्शन में एवं अनुविभागीय अधिकाारी पुलिस कांकिर मोहसीन खान (रा.पु.से.) के पर्यवेक्षण में थाना प्रभारी निरीक्षक दिलेश्वर चंद्रवंशी के नेतृत्व में नाबालिक अपहृता को अज्ञात आरोपी का सघन पता तलाश प्रारंभ किया गया। इस दौरान अपहृता का गुजरात में होना ज्ञात हुआ। जो

पुलिस अधीक्षक के दिशा निर्देशन पर पुलिस टीम गुजरात रवाना किया गया था जहाँ नाबालिक अपहृता एवं संदेही का पता तलाश कर ग्राम घटिला थाना मालिया जिला मोरबी गुजरात से नाबालिक बालिका को विजय देहदिया पिता वसना देहदिया उम्र 18 साल निवासी छोटेउती,थाना उदयगढ जिला अली राजपुर मध्यप्रदेश के कब्जे से बरामद कर दस्तयाब किया गया एवं संदेही को हिरासत में लिया गया। पूछताछ में यह तथ्य सामने आया कि पीड़िता का लगभग 01 साल से आरोपी से सोशल मिडिया के माध्यम से परिचय हुआ था जिससे कभी कभी बातचीत होता था।

कुरुंगा कहकर अपने साथ ग्राम घटिला थाना मालिया जिला मोरबी गुजरात में ले जाकर अपने साथ रखा और पीड़िता को नाबालिक जानते हुए भी उसके मना करने के बावजूद शादी का झांसा देकर जबरदस्ती दुष्कर्म किया। पुलिस ने मामले में प्राप्त साक्ष्य के आधार पर प्रकरण में प्रकरण में अपराध धारा 64,65(2)(ड), बीएनएस 4.6 पॉक्सो एक्ट जोड़ा है। विवेचना के दौरान आरोपी विजय देहदिया पिता वसना देहदिया निवासी छोटेउती , थाना उदयगढ जिला अली राजपुर मप्र. को हिरासत में लेकर पूछताछ करने पर विजय देहदिया द्वारा अपराध स्वीकार करने पर दिनांक 17.12.24 को गिरफ्तार कर न्यायालय में पेश कर न्यायिक हिरासत में भेजा गया है।

एसपी ने बदमाश की बर्थडे पार्टी में शामिल होने वाले कांस्टेबल को किया निलंबित

रायपुर (आरएनएस)। राजधानी के मौदहापारा थाना क्षेत्र में आदरन बदमाश साहिल रक्सल की बर्थडे पार्टी में वर्दी में शामिल होने वाले मौदहापारा थाना में पदस्थ पुलिस कांस्टेबल को एसपी ने तत्काल प्रभाव से निलंबित कर दिया है। बता दें कि इस मामले का विडियो सोशल मीडिया में वायरल हुआ था। जिसके बाद एसपी ने उक्त कार्यवाही की है। बता दें कि मामला मौदहापारा थाना क्षेत्र का है। जहां पिछले दिनों सडक पर साहिल रक्सल नामक बदमाश अपने दोस्तों के साथ सडक पर जन्मदिन मना रहा था। इस बर्थडे पार्टी का उसके दोस्तों ने बकायदा रील बनाकर इंस्टाग्राम पर अपलोड भी किया। जिसमें देखा जा सकता है कि शातिर बदमाश साहिल रक्सल धारदार चाकू से केक काटने के बाद चाकू से ही अपने दोस्तों को केक खिला रहा है। इसी वीडियो

में मौदहापारा थाना में पदस्थ आरक्षक निसार खान वर्दी में उक्त बर्थडे पार्टी में शामिल होने पहुंचता है। पुलिस आरक्षक को भी बदमाश साहिल रक्सल चाकू से केक खिलाते हुए वीडियो में नजर आ रहा है। इसके बाद हाथ में चाकू लेकर लहराते हुए पुलिस जवान के सामने ही गाने पर डांस करने लगता है। जिसके बाद बकायदा पुलिस कांस्टेबल शातिर बदमाश के इस कृत्य पर आपत्ति जताने के बजाये उसे गले लगाकर गाल को चुमते हुए नजर आता है। पुलिस कांस्टेबल और शातिर बदमाश की इस दोस्ती का वीडियो सोशल मीडिया में वायरल होने के बाद पुलिस विभाग में हडकंप मच गया था। इधर रायपुर पुलिस की कमान संभालते ही एसपी लाल उमदे सिंह ने इस घटना को गंभीरता से लिया और पुलिस आरक्षक निसार खान को तत्काल प्रभाव से निलंबित कर दिया है।

अश्लील फोटो भेजकर दी जान से मारने की धमकी, गिरफ्तार

भाटापारा-रायपुर । आरएनएस

दिनांक 05.04.2024 को प्रार्थिया द्वारा थाना भाटापारा शहर में रिपोर्ट दर्ज कराया गया कि अज्ञात आरोपी द्वारा अलग-अलग मोबाइल नंबर द्वारा मेरे मोबाइल नंबर पर अश्लील फोटो भेज कर तथा कॉल कर अश्लील गाली गलौच कर, अभद्र व्यवहार करते हुए जान से मारने की धमकी दिया गया है, जिससे मैं मानसिक रूप से परेशान हूँ। कि रिपोर्ट पर उक्त मोबाइल नंबर धारक आरोपी के विरुद्ध थाना भाटापारा शहर में अपराध क्रमांक 177/2024 धारा 507, 509ख, 506 भादवि पंजीबद्ध कर विवेचना में लिया गया। प्रकरण में जांच विवेचना कार्यवाही

करते हुए थाना भाटापारा शहर से सहायक उप निरीक्षक किशोर सेठ एवं आरक्षक राजिक खान की पुलिस टीम द्वारा आरोपी को शिवपुरी मध्य प्रदेश से हिरासत में लिया गया, जिससे पूछताछ करने पर आरोपी द्वारा प्रार्थी महिला के मोबाइल नंबर पर अश्लील फोटो भेजना एवं उसे अश्लील गाली गलौच कर जान से मारने की धमकी देना स्वीकार किया गया। कि प्रकरण में आज दिनांक 18.12.2024 को आरोपी को विधिवत गिरफ्तार कर माननीय न्यायालय के समस्त प्रस्तुत करने की प्रक्रिया की जा रही है। आरोपी- अंकुश नायक उम्र 20 वर्ष निवासी ग्राम कल्याणपुर थाना अबागढ जिला एटा उत्तर प्रदेश।

ट्रक व ट्रैलर में भिड़त : चालक-परिचालक की मौत, दोनों थे सगे भाई

□ अज्ञात वाहन की टोकर से ग्रामीण की मौत

कोरबा । आरएनएस

कटघोरा-बिलासपुर नेशनल हाइवे मार्ग पर आज तडके ट्रक व ट्रैलर के बीच भिड़त हो जाने से चालक व परिचालक की मौत हो गई। पुलिस सोच पर पहुंचकर पंचनामा करने के साथ आगे की कार्यवाही शुरू कर दी है।

जानकारी के अनुसार पाली थाना क्षेत्र के डुमरकछार मार्ग में आज सुबह 5 बजे के लगभग ट्रक



और ट्रैलर में जबरदस्त भिड़त हो गई। दोनों बिलासपुर की ओर जा रहे थे। घटना की वजह तेज गति से ओवर टेक के दौरान अनियंत्रित होना बताया जा रहा है। इस घटना में ट्रैलर चालक व हेलपर की मौके पर ही मौत हो गई। दोनों सगे भाई थे, वहीं ट्रक का चालक सुरक्षित है। मृतकों में

समीर व अमीर शामिल हैं जो झारखंड राज्य के गढ़वा जिले के निवासी थे और यहां एक ट्रांसपोर्ट कंपनी में काम करते थे। वे आज सुबह कोयला भरकर रायपुर जा रहे थे। सभी बीच रास्ते में हादसे का शिकार हो गए। सूचना बाद मौके पर पाली पुलिस व 112 की टीम पहुंची जहाँ घायल ट्रक चालक को 108 एम्बुलेंस की मदद से नजदीकी स्वास्थ्य केंद्र ले जाया गया। दूसरी तरफ घंटों मशकत के बाद ट्रैलर में फंसे ड्राइवर व हेलपर की बॉडी को क्रेन व गैस कटर के माध्यम से निकाला गया।

मामले में पुलिस जांच कर रही है। एक अन्य घटना में मंगलवार की रात उरगा थाना के पास तेज रफ्तार अज्ञात भारी वाहन ने सडक पर चल रहे एक व्यक्ति को अपनी चपेट में ले लिया, जिससे मौके पर ही उसकी मौत हो गई। मृतक का है और कहां का रहने वाला है इस संबंध में जानकारी नहीं मिल सकी है। हादसे को अंजाम देने के बाद अज्ञात भारी वाहन का चालक मौके से फरार हो गया। सूचना मिलने के बाद उरगा पुलिस मौके पर पहुंची और जांच में जुट गई। फिलहाल मृतक की पहचान करने का प्रयास किया जा रहा है, जिसके बाद आगे की कार्रवाई की जाएगी।

SJU - Contact No. +91 9301915303 E-mail ID- sjunion29@gmail.com

Social Justice Union

Registered with Govt. No. 5526

अधिकार से न्याय तक

इस संघ का गठनसम्पूर्ण छत्तीसगढ़ में पीड़ितों को न्याय दिलाने के लिए किया गया है, जिसे छत्तीसगढ़ शासन से मान्यता प्राप्त है, जिसका क्रमांक 5526 है, तथा सम्पूर्ण हेतु नं० 9301915303 है। इस संघ के गठन पर संघ के संरक्षक एवं सीनियर एडवोकेट श्री तारामणी श्रीवास्तव (अधिवक्ता, माननीय उच्च-न्यायालय), एवं गौरीगंज रोड के सदस्यों कु० सी.बी.वर्मा, श्रीमती केका श्रीवास्तव, श्रीमती रानी राकूडे एवं अन्य ने शासन को धन्यवाद ज्ञापित किया, और कहा कि संघ के पास सामाजिक अन्याय अथवा मानवाधिकार इन सभी संबंधी तथ्य के प्रस्तुत करने पर, उसे लिखित में शासन एवं प्रशासन में विभिन्न महत्वपूर्ण पदों पर आसीन एवं स्वयं व्यक्तिओं के समक्ष संघ की ओर से प्रस्तुत किया जायेगा। साथ ही, विधि, न्याय संबंधी कार्य एवं लैबर वेल्फेयर, गरीब, परिवारिक, विधवाओं के अर्थन के लिए कार्य किया जायेगा।

मुख्य स्वयं से संघ का उद्देश्य छत्तीसगढ़ प्रदेश के समस्त जिलों एवं ब्लॉक स्तर में सामाजिक न्याय हेतु प्रचार-प्रसार करना, तथा मानवाधिकार हेतु जागरूकता पैदा करना है। संघ शासक एवं अनौपचारिक शिक्षा के माध्यम से मानवाधिकार के संबंध में प्रचार-प्रसार करना चाहता है। इस हेतु प्रदेश के समस्त जिलों एवं ब्लॉक स्तर पर सामाजिक न्याय एवं मानवाधिकार संरक्षण केन्द्र की स्थापना की जायेगी, और उन्में संघ के द्वारा अधिाधिकार कृषिकर्मीयों को जायेगी। प्रत्येक ब्लॉक इस संघ में सदस्य बन सकता है, जिसके लिए संघ के द्वारा निर्धारित नियम एवं शर्तों का पालन किया जाना अनिवार्य है। इस हेतु सदस्यता फार्म संघ के प्रधान कार्यालय में उपलब्ध है।

प्रार्थित एवं पीड़ित व्यक्ति को समस्याओं को सुनना, आवेदन लेना तथा पीड़ित को न्याय दिलाने के लिए उचित साधन एवं संसाधनों की जरूरत के अनुसार व्यवस्था करना मूल स्वयं से इस संघ का कार्य है। पीड़ित व्यक्ति को न्यायिक, गैर-न्यायिक एवं सामाजिक समस्या पर विधिन्याय एवं सौजन्य के अनुसार आवश्यक मदद की जायेगी।

पीड़ित संपर्क करें

यदि विशेष रूप से मानवाधिकार दिलाने एवं सामाजिक न्याय प्राप्ति हेतु पीड़ित मानव की हर संभव मदद करेगा तथा इस हेतु पीड़ित मानव के लिए भारतीय संविधान के तहत अधिकार संरक्षण को व्यवस्था आवश्यकतानुसार करेगा। यदि कोई पीड़ित है तो इस संघ से संपर्क कर सकता है।

अन्य विन्दु

- संघ प्रचारण संरक्षण एवं पर्यावरण सम्बंधी वेतना हेतु भी जागरूकता एवं का प्रसार करेगा।
- पूरे छत्तीसगढ़ प्रदेश में महिलाओं के अधिकार, श्रमिकों के अधिकार, अधिविधियों के अधिकार, अनुसूचित जाति-अनुसूचितों के अधिकारों के सम्बन्ध में विधि एवं सैमाजिक रीति के कार्यक्रमों को इस संघ द्वारा संरक्षित किया जायेगा तथा प्रत्येक पीड़ित को उसके कर्तव्यों एवं अधिकारों के बारे में सतत किया जायेगा। न्याय प्राप्ति हेतु हर संभव मदद की जायेगी।
- संघ शासन से मान्यता प्राप्त है, अतः शासन एवं प्रशासन में विभिन्न पदों पर आसीन व्यक्तियों को परेशानी से पहुँचाना संभव है। इस हेतु संघ शासन एवं प्रशासन में विभिन्न महत्वपूर्ण पदों पर आसीन व्यक्तियों से मुलाकात कर पीड़ित को न्याय दिलाने में समर्थ सहायता भी करेगा।
- संघ द्वारा सैमाजिक शिक्षा एवं सामाजिक विकास से सम्बंधित विस्तृत कार्यक्रम किए जायेगे, एवं समान उद्देश्यों वाली अंतर्गत, राष्ट्रीय, सरकारी तथा गैरसरकारी संस्थाओं को न्याय मिलकर काम किया जायेगा।
- संघ सामाजिक कृषिकर्मीयों को हर कले के लिए कराररक्षण का अवसर भी करेगा। संघ के मूल विस्तरे पर सख्त विधुवर्तियों के सम्मान में कार्यक्रम भी आयोजित करेगा।

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU